

ہے کہ یہ احوال اعمالِ صالحہ کا ثمرہ ہیں اور اس بات کو اصل نجات میں دخل نہیں۔ اعمالِ صالحہ بھی عذاب سے رہائی اور جنت کے درجات کی ترقی کا باعث ہیں اور توحید و جود کی کمال اتباع کے بغیر میسر نہیں ہو سکتا جیسا کہ بزرگانی دین کی کتب میں مصرح ہے۔ یہ افراط و تفریط صرف اس مسئلہ وحدۃ الوجود کے ساتھ ہی مخصوص نہیں بلکہ تمام عقائدِ دینیہ، اعمالِ شرعیہ، اخلاقِ محمودہ تین درجے رکھتے ہیں۔ افراط، تفریط توسط۔ اور حکم ”تحییر الاھور او ساطھا“ کہ بہتر کام اوسط درجہ کے ہوتے ہیں۔ توسط (اعتدال و میاند روی) ہر معاملہ میں پسندیدہ ہے خواہ اعتقاد ہو، عمل ہو یا اخلاق اور افراط و تفریط مذموم ہے۔

امام بیضاویؒ نے راق اللہ یا مَرُّ بِالْعَدَالِ کی تفسیر میں فرمایا ہے ”یا مَرُّ بِالْعَدَالِ بِالتَّوَسُّطِ فِي الْأُمُورِ اعْتِقَادًا كَالْتَوْحِيدِ الْمُتَوَسُّطِ بَيْنَ التَّعْطِيلِ وَالتَّشْرِيكِ وَالْعَوَّلِ بِالْكَسْبِ الْمُتَوَسُّطِ بَيْنَ الْجَبْرِ وَالْقَدْرِ - وَهَمَلًا كَالْتَقْيِدِ بِإِدَاءِ الْوَاجِبَاتِ وَالْمُنْتَهَا الْمَانُورَةِ الْمُتَوَسُّطِ بَيْنَ الْبَطَالَةِ وَالتَّزْهِدِ - وَخَلْقًا كَالْجُودِ الْمُتَوَسُّطِ بَيْنَ الْبُخْلِ وَالتَّقْدِيرِ“ (یعنی اللہ تعالیٰ حکم دیتا ہے عدل یعنی توسط اور میاند روی اختیار کرنے کا تمام امور میں۔ مثلاً اعتقاد ہے تو اس میں توحید کو اختیار کرنا جو متوسط ہے تعطیل (یعنی خدا کو معطل خیال کرنے) اور شرک کے درمیان، اور بندہ کے لئے کسب کا قول کرنا کہ بندہ کا سب ہے اور خدا خالق ہے یہ توسط ہے جبر اور قدر کے درمیان۔ اور عمل میں جیسا کہ واجبات اور مندوبات کی پابندی یہ متوسط ہے بالکل بے کار محض رہنے اور غایتِ زہد کے زہد میں۔ اور اخلاق میں مثلاً سخاوت متوسط ہے بخل اور فضول خرچی کے درمیان)۔

جب افراط و تفریط کی راہ طے کرنا تمام اصول و فروع میں نامناسب ہے تو اس مسئلہ وحدۃ الوجود میں جو معارف کی اصل ہے اور مطالب میں ادق ہے اس میں زراط و تفریط اختیار کرنا تو بہت زیادہ ہی نامناسب ہوگا۔ پس اللہ تعالیٰ ان لوگوں کو غایت سے جنہوں نے اہل اللہ کے کلام کو غیر عمل پر محمول کیا اور غیر عمل میں اتارا۔ الحادون زندقہ

اختیار کرتے ہوئے، اللہ تعالیٰ سے محجوب ہو کر اور بے گانگی اختیار کرتے ہوئے۔ محض شیطانی مزاحمت کا اتباع کیا اور ہر کشوں کی تعمیل کی۔“

(درخ الباطل مخطوطہ ص ۲۴۵ و ۲۶۹)

حضرت شاہ کلیم اللہ جہان آبادیؒ کی تحقیق | وعدۃ الوجود کی صوفیہ کرام کی اصطلاح میں عام طور پر یہ تعبیر کی جاتی ہے

کہ تمام موجودات کو ایک وجودِ حق خیال کرنا اور ماسوا کے وجود کو محض از قسم اعتباراً سمجھنا مثلاً، موج، جاب، گرداب، قطرہ، زائلہ وغیرہ سب کو ایک ہی پانی سمجھنا ہیں، لیکن یہ تعبیر تو بہت ہی سادہ ہے۔ اس سے یقیناً اس مسئلہ کی حقیقت کو نہیہر سمجھا جاسکتا۔ اصل بات یہ ہے جیسا کہ حضرت شاہ کلیم اللہ جہان آبادی فرماتے ہیں جو چیز حواسِ خمسہ ظاہرہ (باصرہ - سامعہ - شامہ - ذائقہ - لامسہ) اور حواسِ باطنہ (حس مشترک - خیال - وہم - حافظہ - متصرف) کی مدد سے مدرک ہوتی ہے وہ اگر واقعہ کے مطابق ہے تو یہ حق ہے اور اگر وہ واقعہ کے مطابق نہیں تو وہ باطل ہے اور یہ بار قائلین وعدۃ الوجود کے نزدیک محقق اور ثابت ہے کہ حق جس طرح اللہ تعالیٰ کے بعض مظاہرے ہے اسی طرح باطل بھی اس کے بعض مظاہرے ہے۔ حضرت شیخ ابودین مغربی جو کہ شیخ غی الدین ابن عربیؒ کے شیخ ہیں وہ فرماتے ہیں کہ

لا تنکر الباطل فی طوره فانہ بعض ظہوراته

باطل کو اوپر امت سمجھو اس کے طور میں یعنی عیب کی طرف مت منسوب کرو گے وہ بھی اس کے ظہور کا کثرہ ہے اس لئے کہ وجود ہر شے کا اس کے وجود کا پر تو ہے اس لئے اپنے حوصلہ کے مطابق اس کا حق ادا کرو، تا کہ تم بھی مرتبہ کمال تک پہنچ سکو۔ او وہ مرتبہ وعدۃ الوجود ہے یعنی ہر چیز کے وجود میں وجودِ حق دکھائی دے (لیکن مبتدی شخص کو اس میں مشغول نہ ہونا چاہئے کیونکہ وہ اپنے لازمی اور ضروری معاملات سے رہ جائے گا اور سمجھ نہ آئے پر گمراہی کا خطرہ ہے)۔

شیخ مؤید الدین الجندی نے اس پر ایک شعر اور اضافہ کیا ہے۔
 فالحق قد یظہر فی صورتہ وینکر الجاہل فی ذاتہ
 شیخ مؤید الدین الجندی فرماتے ہیں کہ حج کا ظہور بھی اس کی صورت سے ہوتا ہے
 اور جاہل اس کی ذات (اصل) سے ہی انکار کر دیتا ہے۔

پس جو کچھ نفس کے اندر مد رک ہوتا ہے۔ کلیات ہوں یا جزئیات۔ اس کے
 مطالعہ میں وجود مطلق ایک خاص شان کے ساتھ ظاہر ہوتا ہے، اور یہ رستہ تمام
 رستوں میں اقرب اور اوثق ہے جس سے خطرات بند ہو جاتے ہیں اور شک نہیں کہ
 اس حالت میں کیفیت غیبیہ اور حالت ذوقیہ پیدا ہوتی ہے۔ اور مراتب کیانی
 (شہنشاہی والہی) ادراک کے احاطہ میں آتے ہیں۔ اور درست بات یہ ہے کہ مطالعہ
 کی نفی کر دو اور اس غیبی کیفیت کو پکڑ لو اور اپنے نفس کو چھوڑ دو۔ اور اچھی طرح
 بے ہوشی کے دامن کو سمیٹ لو، کہ غیب سے باہر آنا شکرگزاری ہے اس طریق کے محققین
 کے نزدیک اگرچہ اس سے باہر آنا توجہ و تفکر حقائق اور تدبر دقائق علمی و عملی سے ملا ہوا ہے۔
 کیونکہ غیبت و بے خودی۔ وادی تیرت کی ابتدا اور وہ ان مقامات کا آخر ہے۔

(کشکول کلیبی ص ۲۷ و ۲۸)

سالک چشم دل اپنی حقیقت جو کہ حقیقت جامعہ ہے کی طرف دیکھتا ہے اور
 اپنی حقیقت کو اپنی چشم دل سے مشہور رکھتا ہے، اپنے تمام احوال و افعال میں، اس
 کے بعد نظر کرتا ہے کہ اس کی حقیقت جامعہ تمام موجودات حسنہ و قبیحہ، لطیفہ...
 ،،، و کثیفہ، محسوسہ، و غیر محسوسہ میں جاری و ساری ہے۔ یہاں تک وہ مشاہدہ کرتا
 ہے کہ جمیع عوالم اس کے ساتھ قائم ہیں اور یہ سرایت، اس کے تمام موجودات کے اندر
 سرایت کئے ہوئے ہے۔ پس جو محسوس و معقول ہے (حسن و عقل میں جو چیز آتی ہے)
 وہ آئینہ ہوتا ہے کہ سالک اس میں اپنی حقیقت جامعہ کو دیکھتا ہے۔ گویا تمام عالم بمنزلہ
 جسم کے بن جاتا ہے اور سالک بمنزلہ اس جسم کی روح کے، اور مرتبہ کو مرتبہ بسج الخ
 (یا مشہود خلق قائم بحق) کہتے ہیں۔ جب سالک میں یہ مراقبہ خوب قوت پکڑ لیتا ہے۔

اور جو کچھ عوالم میں گزرتا ہے سالک اس سے متاثر ہوتا ہے، غم ہو یا خوشی۔ اس لئے کہ جسم پر اگر راحت یا تکلیف وارد ہو تو روح کا ادراک لازمی ہے (کشکول کلیمی ص ۲۸ و ۲۹)۔ بعض اس (وجود) مطلق کو دریائے نور غیر متناہی سے تعبیر کرتے ہیں اور خود اپنے آپ کو ایک قطرہ نور جو اس دریائے نور میں مشہک (نیست ہونے والا) دیکھتے ہیں۔ اور بعض اس کو ظلمت غیر متناہی قرار دیتے ہیں اور خود اپنے آپ کو اپنا ظل خیال کرتے ہیں جو شب و یقور میں ستھک تھا اور بعض اس کو اس غلار کے ساتھ جو آسمان و زمین کے درمیان ہے یا ہر چیز کے درمیان ہے تمثیل دیتے ہیں۔ اور یہ محض تمثیل ہے جو معقول و محسوس کے ساتھ کمزور اور ضعیف معقول والے لوگوں کی تفہیم کی خاطر دی گئی ہے۔ ورنہ ذات برحق ان تمام تشبیہات و تمثیلات سے بہت بلند ہے ص

وللناس فیما یعشقون مذاہب

مطلوب اس سے موہوم ہستی کا فنا کرنا ہے جو کہ دیدہ سالک پر وجود مطلق جو کہ حقیقت ہے کہ مشاہدہ سے پردہ ڈالے ہوئے ہے حاصل یہ ہے کہ سالک اپنے نفس ناظر میں ایک نسبت دریافت کرتا ہے لیکن وہ یہ نہیں جانتا کہ اس نسبت کی طرف مائی کسی کے ساتھ مربوط ہے اور سالک اس کو جس میں بھی بند کرتا ہے تو لامحالہ اس کے لئے ایک تعین پیدا ہو جاتا ہے اور وہ بارگاہ مطلوب اور دربار مقصود قطعی طور پر اس میں سے ماورا ہے۔ اور یہ جس مرتبہ میں ٹھہرتا ہے، وہ دربار مطلوب اس سے ماورا ہے۔ جو کچھ سالک کے حیطہ تصور میں متعین ہوتا ہے۔ وہ لامحالہ ذہن سالک کے تعین سے ہی متعین ہوتا ہے، اور ہر متعین جو کسی بھی قید و تشخص سے متعین ہو۔ وہ مطلوب ہیں۔ اور اسی وجہ سے کہا گیا ہے کہ مطلق (ذات) کی کنہ (حقیقت) تک کسی نبی اور ولی ہاتھ نہیں پہنچ سکتا

غنا شکار کس نشود دام باز چیں“ (کشکول کلیمی ص ۴۲)

حضرت مولانا محمد زاہد ہرویؒ استاد شاہ عبدالرحیمؒ خالد امام شاہ ولی اللہؒ وجود کی حقیقت پر بحث کرتے ہوئے فرماتے ہیں کہ

برز اہد کی تحقیق

تحقیق یہ ہے کہ وجود مصدری معنی سے (مصدری معنی وجود کا ہونا ہے) ایک لہر اعتباری ہے جو نفس الامر میں متحقق و ثابت ہے۔ اور وجود بمعنی ماہر الوجودیہ (جس کے ساتھ ہستی کا قیام ہوتا ہے) خود بنفسہ موجود ہے۔ بلکہ واجب لذاتہ ہے۔ اور یہ اس لئے کہ کبھی چیز کے اعتباری ہونے کا معنی یہ ہے کہ وہ نفس الامر میں متحقق ہو باہم معنی کہ اس کا موصوف ایسا ہو کہ اس چیز کا انتزاع اس سے ہو سکے۔ یہاں تین چیزیں ہیں۔ ایک منتزَع عنہ (جس سے کوئی چیز انتزاع کی جاسکتی ہو) اور یہ ماہیت ہے من حیث ہی کے درجہ میں اور دوسرا منتزَع ہے اور وہ وجود ہے معنی مصدری کے اعتبار سے اور تیسرا منشا انتزاع ہے۔ اور وہ وجود بمعنی ماہر الوجودیتہ ہے، جو قائم بنفسہ ہے۔ اور واجب لذاتہ ہے کیونکہ یہ ماہیت کے ساتھ قائم نہیں، نہ انضمام کے طریقہ پر ورنہ اس کا تاخر موصوف کے وجود سے لازم آئے گا۔ اور نہ اس کا قیام ماہیت کے ساتھ انتزاع کے طریقہ پر ہے۔ ورنہ وجود بالمعنی المصدری کے انتزاع کے وقت ایک اور انتزاع لازم آئے گا۔ بلکہ انتزاعات کا ایک غیر متناہی سلسلہ قائم ہو جائے گا۔“

اسی طرح حضرت میرزا ہدایتؒ کا جب الوجود کے علم کی بحث میں فرماتے ہیں کہ خوب جان لو واجب تعلق کے لئے ایک علم اجمالی ہے اور ایک علم تفصیلی۔

علم اجمالی علم تفصیلی کا مبداء ہے۔ اور یہ صفت کمال ہے، اور عین الذات ہے اور اس کی تحقیق جیسا کہ اللہ تعالیٰ نے محض اپنے فضل و کرم سے مجھے اس کی سمجھ عطا فرمائی ہے یہ ہے کہ ممکن کی دو جہتیں ہیں۔ ایک جہت وجود اور فعلیت ہے۔ اور دوسری جہت عدم اور لاعلمیت ہے۔ ممکن دوسری جہت کے اعتبار سے اس کے نابل نہیں کہ علم کا اس کے ساتھ تعلق ہو۔ کیونکہ اس جہت سے تو وہ معدوم محض ہے۔ ورنہ جہت کے اعتبار سے اس کے ساتھ علم کا تعلق ہے وہ پہلی جہت ہے۔ اور یہ مہت بھی اسی کی طرف راجع ہے۔ اس لئے کہ ممکن کا وجود بعینہ وجود واجب ہے جیسا کہ محققین اس طرف گئے ہیں۔ پس اللہ تعالیٰ کا علم ممکنات کے ساتھ، مشتمل اس کے لم کے ساتھ جو اپنی ذات کے ساتھ ہے اس طرح کہ اس سے کوئی چیز بھی غائب نہیں،

اور اس کے فہم پر اوصاف انتزاعیہ کی حالت جو ان کے موصوفات کے ساتھ ہونا اس سے اہم حاصل کی جاسکتی ہے۔ کیونکہ ان اوصاف انتزاعیہ کے لئے ایک قسم کا ہوتا ہے۔ جو خارجی وجود کے قائم مقام ہوتا ہے آثار کے ترتیب میں۔ اور یہ منشا ہی ہوتا ہے اور اسی کے باعث ان کے درمیان اور ان کے موصوفات کے درمیان امتیاز کی لیکر کھینچی جاسکتی ہے۔ اور علم تفصیلی تو وہ علم حضوری ہے موجودات خارجی اور صور ذہنیہ علویہ اور سفلیہ کے ساتھ (حیات ولی ص ۲۱۳، ۲۱۴) بحوالہ تعلیقات مجدد حضرت شاہ ولی اللہؒ اپنے ایک مکتوب میں؟

حضرت شاہ ولی اللہؒ کا ارشاد

عبدالقادر جوہروری کے مکتوب کے جواب

لکھا ہے۔ فرماتے ہیں ”آپ کا مکتوب شریف بلا جو بلند مقصد پر دلالت کرتا۔ اس میں ایک ایسے مسئلے سے تعرض کیا گیا ہے جس میں انکار حیران ہیں، اور نظریں نمک پہنچنے سے ہچکچاتی ہیں۔ میرے لئے کیسے ممکن ہے کہ ایک ورق میں اس کا جو لکھ دوں۔ یا ایک کلمہ میں اس کا حل پیش کر دوں، اچھا میں ایک نکتہ ذکر کرتا؛ آپ کی تقریر میں جو تیسرا معنی توحید کا ذکر کیا گیا ہے کہ ”عکانات کی ذوات بتا جاہا ا مجولات کے ذرات سب چھوٹے بڑے فنا ہیں اپنے جواہر کے اشباح میں ملبوسے حق ہیں اپنی ذات میں۔ پس اگر حاجب کا فیض نہ ہو تو یہیں نہ کوئی ذات ہو اور نہ ہی سمجھ میں آئے۔“

ان ماہیات و ذوات کا تقرر اور صدور اور ان پر حکم لگانے کی صلاحیت صرف اس ذات عالی کی طرف نظر کرتے ہوئے ہے۔ جس کے فیض کا سایہ بہت ہوا اور دماز ہے ”یہ جو آپ نے کہا ہے یہ بعینہ ومدۃ الوجود ہے۔ محققین نزدیک جواہل معرفت اور اہل شہود ہیں، لیکن ان کی زبانیں اور طرز بیان اس بارہ مختلف ہیں۔ بعض نے مجاز اور مسامحت کی زبان میں گفتگو کی ہے، اور بعض نے تحقیق طور پر حقیقت کو کھول کر بیان کرنے کا طریق اختیار کیا ہے۔“

عباراتا شتی وحسنک واحد وکل الی ذاک الجمال یشیر

پس یہ فیض بالذات وحدانی ہے اور باعتبار قواعد کو اہل کے منکسر ہے۔ اس فیض کو فیض اقدس سے موسوم کیا جاتا ہے۔ ماہیات کے صدور کی جہت سے اور اس کو فیض مقدس سے تعبیر کیا جاتا ہے۔ فعلیات اور لوازم وجود خارجی کی صدور کی جہت سے باقی ان کا یہ کہنا کہ وہی وجود مطلق ہے۔ تو اس مطلق سے ان کی مراد امر انتزاعی نہیں ہوتا کرتا، جو افراد سے انتزاع کیا جاتا ہے جیسا کہ مکالم کلیات میں اس کی تکرر کرتا ہے اور نہ اس سے مراد موجود فی ضمن الافراد ہوتا ہے جو بالاستقلال موجود نہیں ہوتا جیسا کہ حکیم کاظم ہے بلکہ اس سے مراد ایک ایسا امر ہے جو فی نفسہ متحقق ہے اور متعین بذاتہ ہے جس کی طرف تمام ممکنات کی نسبت یکساں ہے“ (مکتوب شاہ ولی اللہؒ مندرجہ حیات ولی ضمیمہ)۔

اعیان ثابتہ حضرت مولانا قاضی ثناء اللہ دہلویؒ فرماتے ہیں ”کشف کی بصیرت فیصلہ کرتی ہے کہ اللہ تعالیٰ کی صفات کے لئے نقائص

ہیں، جو علم کے مرتبہ میں بالکل متمایز ہیں، یعنی ایک دوسرے سے ممتاز ہیں۔ یہی علم کی نقیض چہل ہے اور قدرت کی نقیض بجز ہے اور بصر کی نقیض عمی (نا بینائی) اور اندھا پن) ہے اور اسی طرح یہ نقائص اعدام اصلہ ہیں۔ (یعنی اپنے اصل مرتبہ میں معلوم ہیں) اور علم کے مرتبہ میں مستقر یعنی ثابت ہیں، لیکن اپنے نقائص کی طرف اضافت سے، یعنی جب ان کو ان کے نقائص کی طرف مضاف کیا جائے گا۔ اور اللہ تعالیٰ کی صنع اور کمال قدرت سے یہ اعدام اس مرتبہ میں اپنے نقائص کے رنگ سے رنگین ہو جاتے ہیں، اور وہ نقائص صفات کمال ہیں۔ اور جب یہ مرتبہ علم میں آپس میں باہم مخلوط ہوتے ہیں تو ان کو اعیان ثابتہ کہا جاتا ہے۔ اور ان کا اس مرتبہ میں وجود کے رنگ سے رنگین ہونا یہی کون اول ہے۔ اور سبب ہے خارج میں موجود ہونے کا۔ پس اعیان ثابتہ ظلال ہیں صفات کے، اور ممکنات ظلال ہیں خارج ظلی میں ان اعیان ثابتہ کے۔ اور ممکنات کے ظلال ہونے کا معنی یہ ہے کہ وجود اور اس کے توابع کا فیضان اور افاضہ مید فیاض سے ممکنات پر جو موجود فی الخارج ہیں۔ ان اعیان ثابتہ کے توسط کے بغیر

نہیں ہو سکتا، جیسا کہ تقدیر کی روشنی اشیا پر زجاجہ (شیشہ) کے توسط سے ہوتی ہے۔ پھر یہ بات بھی ہے کہ اعیانِ ثابتہ کا توسط صفات اور ممکنات کے درمیان صرف اس دریا کا واسطہ ہے۔ ربا آخرت تو وہاں وجود اور اس کے توابع کا افاضہ صفات سے اعیانِ ثابتہ کے توسط سے ہوگا۔ اور یہی وجہ ہے کہ ممکنات پر فنا کا طاری ہونا دنیا ہے آخرت میں نہیں۔“ (تفسیر مظہری ص ۱۹ جلد ۱)۔

شیخ ابوالرضا کی تحقیق [حضرت امام ولی اللہ کے عم بزرگوار حضرت شیخ ابوالرضا صاحب جو حضرت شاہ عبدالرحیم کے استاد بھی ہیں) فرماتے ہیں کہ ”وجود عالم مستلزم عدم واجب کو، کیونکہ بر تقدیر وجود عالم، واجب یا تو خارج از عالم ہوگا تو محدود ہوگا، محدود واجب نہیں ہو سکتا یا داخل عالم ہوگا۔ پس حلول لازم آیا۔ حالانکہ حق تعالیٰ حلول سے منزہ ہے اور اس طرح عدم ممکنات من جمیع الوجوہ بھی ضروری البطلان ہے نہ یہ بات متعین ہوگئی کہ عالم عبارت ہے حقیقت وجود کے تعینات اعتباریہ سے یا بالذات دیگر یوں کہہ سکتے ہیں کہ عالم بذات خود معدوم ہے اور موجود بالغیر ہے۔ اور وہ خود اس کا قیوم ہے۔“ (انفاس العارفين ص ۱۰)۔

اسی طرح شیخ ابوالرضا نے فرمایا کہ ”یک مرتبہ علماء اور عرفاء کی ایک بڑی مجلس میں میں نے مسئلہ وحدۃ الوجود ثابت کیا اور متکلمین کی عبارات سے تمسک کی عقلی و نقلی دلائل پیش کئے لیکن لفظ وحدۃ الوجود کا ذکر نہ کیا، سب نے اس کو قبول کیا۔ دیکھو اہل رسوم کا تعصب الفاظ سے کس طرح زیادہ ہوتا ہے۔“ (انفاس ص ۱۱)۔

اسی طرح آپ نے ایک دفعہ یوں فرمایا کہ ”وجود عالم وہم کے مرتبہ میں ہے اور حق تعالیٰ وجود خالص ہے۔ ایک عارف نے کہا ہے کہ وجود کل میں ساری اشیا اور تعینات امور اعتباریہ میں سے ہیں۔ پس عالم، حق تعالیٰ سے ابعدر ترین اشیا میں سے ہے، کیونکہ موجود حقیقی اور موہوم میں باہم تضاد ہے۔ اور ان کے درمیان جامع نہیں جیسا کہ لوگ کہتے ہیں کہ سب دریا سے بعید ترین اشیا میں سے ہے۔“ (انفاس العارفين ص ۱۱)۔

شاہ رفیع الدینؒ کی تحقیق | رسالہ شرح رباعیات میں شاہ رفیع الدینؒ نے ایک رباعی درج کی ہے

دریاد تو حالتے عجیب داشتہ ام در عشق تو تخم نادرے کاشتہ ام
 نہ خود تو ام و نہ جز تو چیزے ردگرم حیرت زدہ ام چہ وہم پنداشتہ ام
 تیری یاد میں میری عجیب حالت ہے، اور تیرے عشق میں میں نے عجیب تا در تخم پویا
 ہے۔ میں نہ تو خود تیری ذات میں ہوں اور نہ تیرے سوا کوئی اور چیز، میں بڑا حیران ہوں کہ
 میں نے کیا وہم اپنے لئے پیدا کر لیا ہے۔

شاہ رفیع الدینؒ فرماتے ہیں کہ اس کا حاصل یہ ہے کہ وجود مطلق حقیقی کے لئے
 ایک ذات مستقل ثابت ہے اور وہ مجرد ہے قیود سے، اور مغایرت ہے مقید سے باعتبار
 ذات کے اور نیز باعتبار طرف حصول کے اس طرح کہ مقیدات کی ذات کے لئے اس
 موطن میں وقوع اور اس ذات کے ساتھ اتحاد مقصور نہیں ہو سکتا اور اس بارگاہِ جلال
 میں ان خاکروبانِ ضعیف کا نام و نشان بھی نہیں۔ جیسا کہ اس حدیث سے ظاہر ہے۔ کان
 اللہ ولعلیکن معہ شیءٌ و هو اللان علی ما علیہ کان۔ ”اللہ کی ذات تھی اور
 اس کے ساتھ اور کوئی چیز نہیں تھی اور اب بھی اس کی ذات اس طرح ہے جیسے کہ پہلے تھی،
 اور مقید کے لئے بجز ذات مہوم کے جس کی کنہ (حقیقت) وہی ذات مطلق
 ہے، مع قیود حدیث کے اپنے موطنِ ظلیہ میں اس کے علاوہ کوئی جوہر اور ذات نہیں ہے۔
 پس مطلق کے لئے باعتبار ذات کے غیرت ثابت ہے۔

اور نیز مراتبِ ظہور میں اتحاد بھی حاصل ہے اور مقید کے لئے بھی ایک اور ہے۔
 اور اس کی وجہ سے ہی اس کے لئے مطلق سے مغایرت اور استقلال کا حکم لگایا جاسکتا ہے۔
 ورنہ دلیہ وجود میں اس کے ہوا اور کچھ بھی نہیں۔

اس مسئلہ کو جاننے اور سمجھنے کے سلسلہ میں تباہی اور خرابی کا منشا یہ ہوتا ہے کہ
 عدی قیود کو اس حیثیت سے کہ وہ عدی ہیں ذات مقید میں داخل کر دیا جاتا ہے۔ اور اس
 سے خرابی پیدا ہو جاتی ہے۔ کیونکہ ذات مقید تو کوئی جدا نہیں اس ذات مطلق سے اور

ذات مطلق کا بلند و برتر ہونا ثبوت کی تقیید سے اور اطلاقِ حقیقی کی حیثیت سے
 کا اس سے انتقاد کرنا بھی مسلم، اور اس معنی کی حقیقت پر آگاہ ہونا "کمال یا در
 ہے اور اس کمون کے حصول کا موجب لفظ محبت ذاتیہ ہے۔ اس ذات کی حفا
 کے آثار کے لحاظ سے۔

اسی طرح شاہ رفیع الدین رسالہ تحقیق آذان میں فرماتے ہیں: "اللہ اکبر،
 اپنی ذات میں بلند ہے اس حیثیت سے کہ طبقات وجود میں سب سے اعلیٰ و اکمل
 میں ہے۔ اللہ اکبر، یعنی اس کے ظہور کا احاطہ ناممکن ہے اس کے کمالات کے ر
 اعتبار سے ظاہر میں خواہ معقولہ ہوں یا مشہودہ، اور اس کا خلاصہ معرفت ہ
 عجابات کے منطقی ہونے کی اور کثرت کی ظلمات کے محو کرنے کی ذات قدیم سے
 کے انکشاف کی راہ سے لا الہ الا اللہ، یعنی موطن خارج میں حقیقت کوئی چیز
 نہیں۔ اور نہ بالاصالتہ جمیع کمالات کے ساتھ ظاہر ہے۔ سوائے اللہ تعالیٰ کے جو عی
 تمام مراتب اور تمام کمالات کا"

ملحات (عربی)

شاہ ولی اللہ کے فلسفہ تصوف کی یہ بنیادی کتاب عرصے سے نایاب تھی مولانا ف
 قاسمی کو اس کا ایک پُرانا قلمی نسخہ ملا۔ موصوف نے بڑی محنت سے اس کی تصحیح کی، اور شا
 کی دوسری کتابوں کی عبارات سے اس کا مقابلہ کیا۔ اور وضاحت طلب امور پر تشریحی
 لکھے۔ کتاب کے شروع میں مولانا کا ایک مبسوط مقدمہ ہے۔

قیمت ۱۔ دو روپے

مشرقی پاکستان کے صوفیائے کرام

حضرت سید نصیر الدینؒ اور ان کی اولاد

وفاداراشدی ایم لے

سلسلہ میں حضرت شاہ جلال مینی سلٹی المجدد اسلام کی تبلیغ و اشاعت کی غرض سے سرزمین بنگال میں تشریف لائے۔ آپ کے ساتھ چھ سو بزرگان دین تھے، جو آپ کے مریدانہ عقیدت مند تھے۔ آپ نے اپنے ساتھیوں کو اللہ کے احکامات اور رسولؐ کی تعلیمات کو عام کرنے کے لئے مختلف جماعتوں میں تقسیم کر کے متعدد علاقوں میں بھیج دیا تھا۔ یہ جماعتیں گاؤں گاؤں، قریہ قریہ، دورہ کرتیں اور دین حق کا چراغ روشن کرتیں۔ ان جماعتوں میں ایک جماعت بارہ اولیائے کرام پر مشتمل تھی، جس کے 'امیر' حضرت سید نصیر الدینؒ تھے۔ اراکین جماعت حسب ذیل حضرات تھے:

- (۱) شاہ مارنیں (۲) شاہ بدر (۳) شاہ علی امین (۴) شاہ غازی،
- (۵) شاہ شہید (۶) شاہ محمود (۷) شاہ سلطان (۸) تاج الدین آفری
- (۹) رکن الدین انصاری (۱۰) سعید احمد گیسو دراز (۱۱) حاجی خلیل۔

بارہ صوفیائے کرام کی اس جماعت نے جس علاقے کو تبلیغ الہی اور انوار

محمدیؐ سے روشن کیا وہ علاقہ 'بارہ اولیاء کا دس' کے نام سے موسوم ہوا۔

امیر جماعت حضرت سید نصیر الدینؒ صرف صوفی منش ہی نہ تھے بلکہ فن سپہ گری سے بھی واقف تھے۔ فلہذا یان حق کو ہمیشہ پرستاران باطل کا قلع قمع کرنے کے لئے وقت


لے کئی مورخوں نے بنگال میں حضرت شاہ جلال کی آمد کے سال میں اختلاف ظاہر کیا ہے۔

لیکن تحقیق کی روشنی میں ۱۳۰۳ء کا سال زیادہ صادق ہے۔ تفصیل کے لئے ملاحظہ ہو،

'سہرا دس' از وقاراشدی۔ مطبوعہ ادارہ مطبوعات پاکستان - کراچی

ضرورت شمشیر کے جوہر بھی دکھانے پڑے ہیں۔ حضرت سید نصیر الدینؒ کی حیثیت ایک سپہ سالار سے کم نہ تھی۔ تاریخ شاہد ہے کہ ”اللہ کے شہروں کو آتی نہیں رو باہی۔“ جب اشاعتِ اسلام کی راہ میں راجہ اچک نرائن بمائل ہوا تو حضرت نصیر الدینؒ کو بھی شمشیر کا جواب شمشیر سے دینا پڑا۔ آپ کے گیارہ ساتھیوں ’راجہ اچک نرائن‘ کا دلوانہ دار مقابلہ کیا اور اسے شکستِ فاش دی۔ راجہ نے اسلام قبول کیا۔ اس کے ساتھیوں میں کچھ کام آگئے اور کچھ فرار ہو گئے۔

چشتیہ، نقشبندیہ، اور سہروردیہ سلسلوں کی طرح ایک اور طریقہ بنگال میں رائج ہوا جو ”طریقہ طرف“ کے نام سے موسوم کیا جاتا ہے۔ حضرت سید نصیر الدینؒ نے بنگال میں ”طریقہ طرف“ کی بنیاد ڈالی۔ اور یہ طریقہ آپ کی اولاد اور خوشہ چینوں میں پشت در پشت چلتا رہا۔ حضرت سید نصیر الدینؒ کی اولاد میں کئی نامور بزرگ گزرے ہیں۔ اس کی ایک بھولک اس شجرے میں دیکھی جاسکتی ہے۔



حضرت سید الیاس قدوسؒ، قطب الاولیاء کے لقب سے معروف ہوئے۔ آپ - والد ماجد حضرت اسرائیلؑ اپنے وقت کے ایک بلند پایہ عالم تھے۔ انہیں علم و فضل خدمات کے لیے میں ”ملک العلماء“ کا خطاب تفویض ہوا تھا۔ انہوں نے ۳۵۵ھ مطاباً لہ طرف ایرانی کی اس (بظلمت) سید عبدالاکبر۔ ۳۷ ماہ نو (بظلمت)۔